



बारिश ने रोका खेल, मार्श का तूफानी शतक

आरसीबी के खिलाफ एलएसजी की दमदार शुरुआत

49 गेंदों में मिचेल मार्श ने जड़ा शतक

14 ओवर में लखनऊ का स्कोर 145/1

लखनऊ, 07 मई. आईपीएल 2026 के 50वें मुकाबले में गुरुवार को इकाना क्रिकेट स्टेडियम में लखनऊ सुपर जाएंट्स और रॉयल चैलेंजर्स बेंगलुरु के बीच खेले जा रहे मैच में बारिश ने बार-बार बाधा डाली, लेकिन मिचेल मार्श के तूफानी शतक ने मुकाबले का रोमांच बनाए रखा. बारिश के कारण मैच तीन बार रोकना पड़ा, फिर भी लखनऊ की बल्लेबाजी आक्रामक रही और



14 ओवर में टीम ने एक विकेट पर 145 रन बना लिए थे. आरसीबी ने टॉस जीतकर पहले गेंदबाजी चुनी थी. लखनऊ

की ओर से मिचेल मार्श और अर्शिन कुलकर्णी ने पारी की शुरुआत की. शुरुआती ओवरों में दोनों बल्लेबाज संभलकर खेले,

लेकिन जल्द ही मार्श ने आक्रामक अंदाज अपनाते हुए आरसीबी के गेंदबाजों पर दबाव बना दिया. उन्होंने चौकों और छक्कों की मदद से तेजी से रन बटोरे और सिर्फ 49 गेंदों में शानदार शतक पूरा किया. मार्श 51 गेंदों में 107 रन बनाकर नाबाद रहे. उनकी पारी में कई आकर्षक शाॉट देखने को मिले.

बारिश ने पहली बार मैच को दूसरे ओवर में रोका, जब लखनऊ बिना विकेट गंवाए 12 रन बना चुका था. कुछ देर बाद खेल दोबारा शुरू हुआ, लेकिन नौ ओवर के बाद फिर बारिश आ गई. उस समय लखनऊ का स्कोर बिना नुकसान 95 रन था और मार्श 76 रन बनाकर खेल रहे थे. तीसरी बार 14वें ओवर के बाद बारिश ने मुकाबला रोका. तब तक लखनऊ मजबूत स्थिति में पहुंच चुका था. अर्शिन कुलकर्णी ने भी मार्श का अच्छा साथ निभाया. उन्होंने

कोन-सी टीम किस स्थान पर							
क्र.	टीम	मैच	जीत	हार	नतीजा नहीं	अंक	रन रेट
1.	हैदराबाद	11	7	4	0	14	+0.737
2.	पीबीकेएस	10	6	3	1	13	+0.571
3.	आरसीबी	9	6	3	0	12	+1.42
4.	आरआर	10	6	4	0	12	+0.51
5.	जीटी	10	6	4	8	12	-0.14
6.	सोएस्क	10	5	5	0	10	-0.151
7.	डीसी	10	4	6	0	8	-0.949
8.	केकेआर	9	3	5	1	7	-0.53
9.	एमआई	10	3	7	0	6	-0.64
10.	एलएसजी	9	2	7	0	4	-1.07

मैच से पहले आरसीबी का पलड़ा भारी माना जा रहा था, क्योंकि टीम अंक तालिका में तीसरे स्थान पर थी और जीत के साथ शीर्ष पर पहुंच सकती थी. वहीं, लखनऊ लगातार छह हार के बाद दबाव में थी. हालांकि, इस मुकाबले में मार्श की विस्फोटक बल्लेबाजी ने आरसीबी के गेंदबाजों की रणनीति बिगाड़ दी. अब सबकी नजरें इस बात पर हैं कि बारिश के बार-बार रुकावट डालने वाले इस मुकाबले का नतीजा किस टीम के पक्ष में जाता है.

24 गेंदों में 17 रन बनाए, लेकिन ऋणाल पांड्या ने उन्हें रजत पाटीदार के हाथों कैच कराकर लखनऊ को पहला झटका दिया.

इसके बाद निकोलस पूरन बल्लेबाजी के लिए आए और 14 रन बनाकर मार्श का साथ दे रहे थे.



दिल्ली में होगी 22वीं राष्ट्रमंडल टेबल टेनिस चैंपियनशिप

नई दिल्ली, 07 मई. दिल्ली की मुख्यमंत्री रेखा गुप्ता ने बुधवार को दिल्ली सचिवालय से 22वीं राष्ट्रमंडल टेबल टेनिस चैंपियनशिप 2026 की आधिकारिक घोषणा की. यह प्रतिष्ठित अंतर्राष्ट्रीय टूर्नामेंट 27 जुलाई से 2 अगस्त, 2026 तक नई दिल्ली के त्यागराज स्टेडियम में आयोजित किया जाएगा. इस अवसर पर, दिल्ली सरकार के कैबिनेट मंत्री आशीष सूद, खेल विभाग के वरिष्ठ अधिकारी, राष्ट्रमंडल टेबल टेनिस महासंघ के अध्यक्ष विवेक कोहली, राष्ट्रमंडल टेबल टेनिस महासंघ के सलाहकार बृजेश माथुर, भारतीय टेबल

टेनिस महासंघ (टीटीएफआई) के उपाध्यक्ष राजीव दुग्गल, दिल्ली राज्य टेबल टेनिस संघ की उपाध्यक्ष दीपाली गुप्ता, दिल्ली राज्य टेबल टेनिस संघ के महासचिव बलबीर सिंह, द्रोणाचार्य पुरस्कार विजेता संदीप गुप्ता, और खेल जगत की कई अन्य जानी-मानी हस्तियां उपस्थित थीं. दिल्ली सरकार और भारतीय टेबल टेनिस महासंघ (टीटीएफआई) द्वारा संयुक्त रूप से आयोजित की जा रही इस चैंपियनशिप को राष्ट्रीय राजधानी में शीर्ष-स्तरीय अंतर्राष्ट्रीय खेल आयोजनों की शानदार वापसी के रूप में देखा जा रहा है.

एक नजर में

नेमार ने रोबिन्हो जूनियर को थप्पड़ मारने के लिए माफ़ी मांगी रियो डी जेनेरो. स्टार फुटबॉलर नेमार ने कहा कि उन्होंने 'हृद पार कर दी' और उन्होंने अपने सैंटोस टीम-साथी रोबिन्हो जूनियर से ट्रेनिंग सेशन के दौरान उस टाइनजर को थप्पड़ मारने के लिए माफ़ी मांगी. ब्राजील के इस वलब ने जांच शुरू कर दी थी, जब 18 साल के फोरवर्ड ने कथित तौर पर नेमार पर रविवार को 'चेहरे पर जोरदार थप्पड़' मारने का आरोप लगाया था. यह घटना तब हुई थी जब वह 34 साल के नेमार को ड्रिबल करते हुए पीछे छोड़ गए थे. अब उन्होंने गलतफहमी दूर कर ली है और कहा कि रै पेले ट्रेनिंग सेंटर में हुई यह घटना 'पूरी तरह सुलझ गई है. नेमार ने कहा, 'अगर आ मीडिया के सामने माफ़ी चाहते हैं, तो यह रही,' नेमार ब्राजील के अब तक के सबसे ज्यादा गोल करने वाले खिलाड़ी हैं, जिनके नाम 79 गोल हैं. रोबिन्हो जूनियर उनके पूर्व ब्राजील टीम-साथी और मैनचेस्टर सिटी तथा रियल मैड्रिड के पूर्व अटैकर रोबिन्हो के बेटे हैं.

भारतीय अंडर 17 टीम ऑस्ट्रेलिया से 0-4 से हारी

जेद्दा .किंग अब्दुल्ला स्पोर्ट्स सिटी पिच सी पर खेले गए एफएसी अंडर 17 एशिया कप 2026 के ग्रुप डी के अपने पहले मैच में भारत की अंडर 17 पुरुष राष्ट्रीय टीम ऑस्ट्रेलिया से 0-4 से हार गई. ऑस्ट्रेलिया के हार्ड-प्रेसिंग खेल ने शुरुआत में ही मैच का रुख तय कर दिया; ल्यूक बेकविनोल्स्की (4') ने पहला गोल किया, जिसके बाद मैक्स कोर्ट (29') ने पेनल्टी स्पॉट से बढ़त को दोगुना कर दिया. दूसरे हाफ में लुका डेमुथ (74') और हेनरिक ओलिवेरा (86') के गोलों ने ऑस्ट्रेलिया की जीत पक्की कर दी. अब भारत रविवार, 10 मई को किंग अब्दुल्ला स्पोर्ट्स सिटी में अपने ग्रुप डी के आखिरी मैच में उज्बेकिस्तान का सामना करेगा, क्योंकि डीपीआर कोरिया-जिसे इस ग्रुप की चौथी टीम होना था-ने कुछ ही दिन पहले टूर्नामेंट से अपना नाम वापस ले लिया था.

वर्ल्ड स्क्वैश में भारत उतारेगा चार खिलाड़ी

गोआ,(मिस्त्र). अभय सिंह, वीर चोटरानी, रमित टंडन और वेलावन सेथिलकुमार का भारतीय दल शुक्रवार से यहां शुरू होने वाली वर्ल्ड स्क्वैश चैंपियनशिप 2026 में चुनौती पेश करेगा. पीएसए वर्ल्ड चैंपियनशिप 2025-26, जो 8 से 16 मई तक पाम हिल्स वलब और पीजीसी गोलफ सेंट्रल मॉल में होगी. प्रोफेशनल स्क्वैश एसोसिएशन (पीएसए) द्वारा आयोजित इस टूर्नामेंट में दुनिया के कुछ बेहतरीन खिलाड़ियों में पुरुषों के वर्ल्ड नंबर वन मुरसफा असल और उनकी महिला समकक्ष मिश्र की हानिया एल हम्माभी शामिल हैं. एशियन गेम्स के पदक विजेता अभय सिंह, जो भारत के बेस्ट रैंक वाले पुरुष सिंगल्स खिलाड़ी हैं और वर्ल्ड नंबर 22 पर हैं, अपने पहले राउंड के मुकाबले में साथी भारतीय स्क्वैश खिलाड़ी वीर चोटरानी (वर्ल्ड नंबर 43) से भिड़ेंगे. जीतने वाले का सामना अगले राउंड में डिफेंडिंग चैंपियन मुस्तफा असल या जर्मनी के राफेल कंदरा से होगा. वेलावन सेथिलकुमार को फ्रांस के छठे सीड और अभी के वर्ल्ड नंबर 5 विक्टर क्रूडन के खिलाफ कड़ी चुनौती का सामना करना पड़ेगा.

आज दिल्ली-कोलकाता मैच पर सबकी नजरें

► अरुण जेटली स्टेडियम में होगा हाईवोल्टेज मुकाबला

नई दिल्ली, 7 मई. आईपीएल के 51वें मुकाबले में शुक्रवार को दिल्ली कैपिटल्स और कोलकाता नाइट राइडर्स आमने-सामने होंगे. दिल्ली के अरुण जेटली स्टेडियम में होने वाला यह मुकाबला दोनों टीमों के लिए करो या मरो जैसा माना जा रहा है. टूर्नामेंट अब निर्णायक मोड़ पर पहुंच चुका है और हर जीत कैपिटल्स की टीम इस सीजन में उतार-चढ़ाव से गुजरती रही है. टीम ने कुछ मुकाबलों में शानदार प्रदर्शन किया, लेकिन लगातार जीत हासिल करने में



संचर्ष करती नजर आई. ऐसे में घरेलू मैदान पर मिलने वाला समर्थन टीम के लिए बड़ा हथियार साबित हो सकता है. दिल्ली की बल्लेबाजी लाइनअप में आक्रामक खिलाड़ियों की

मौजूदगी उसे मजबूत बनाती है. पावरप्ले में तेज शुरुआत और डेथ ओवरों में बड़े शाॉट मैच का रुख तय कर सकते हैं. दूसरी तरफ कोलकाता नाइट राइडर्स इस सीजन में संतुलित टीम के रूप में उभरी है. बल्लेबाजी और गेंदबाजी दोनों विभागों में टीम ने कई बार दमदार प्रदर्शन किया है. खासतौर पर मध्यक्रम के बल्लेबाजों ने दबाव के समय जिम्मेदारी निभाई है.

अरुण जेटली स्टेडियम की पिच पारंपरिक रूप से बल्लेबाजों के लिए मददगार मानी जाती है. यहां छोटी बाउंड्री के कारण बड़े स्कोर देखने को मिलते हैं. हालांकि मैच के दौरान ओस भी अहम फैक्टर बन सकती है, जिससे टॉस जीतने वाली टीम पहले गेंदबाजी करना पसंद कर सकती है. फैंस को इस मुकाबले में चौकों-छक्कों की बारिश देखने को मिल सकती है. दोनों टीमों के स्टार खिलाड़ी शानदार फॉर्म में नजर आ रहे हैं और यही वजह है कि क्रिकेट प्रेमियों के बीच इस मैच को लेकर जरूरतसे उत्साह बना हुआ है. अंक तालिका की स्थिति को देखते हुए यह मुकाबला बेहद महत्वपूर्ण माना जा रहा है.



भारत छह मैचों के लिए जिम्बाब्वे महिला टीम की करेगा मेजबानी

मुंबई, 07 मई. भारत अक्टूबर में तीन एकदिवसीय और तीन टी-20 मैचों की सीरीज के लिए जिम्बाब्वे महिला क्रिकेट टीम की मेजबानी करेगा. यह दोनों टीमों के बीच पहली द्विपक्षीय अंतरराष्ट्रीय सीरीज होगी. इस दौरे का एकदिवसीय चरण आईसीसी महिला चैंपियनशिप 2025-29 का हिस्सा होगा.

अफ्रीकी टीम सबसे पहले 16-20 अक्टूबर के बीच रायपुर में तीन मैचों की टी-20 सीरीज में हिस्सा लेगी. इसके बाद 23-28

अक्टूबर के बीच बड़ौदा में तीन मैचों की एकदिवसीय सीरीज होगी. भारतीय क्रिकेट कंट्रोल बोर्ड (बीसीसीआई) ने यह भी घोषणा की कि ऑस्ट्रेलिया ए और इंग्लैंड ए क्रमशः सितंबर-अक्टूबर और नवंबर-दिसंबर में भारत का दौरा करेंगे, जिसमें दोनों टीमों महिलाओं की सभी फॉर्मेट की सीरीज में हिस्सा लेंगी. पुरुषों की ऑस्ट्रेलिया ए टीम के साथ-साथ ऑस्ट्रेलिया अंडर-19 पुरुष टीम भी सितंबर और अक्टूबर में भारत का दौरा करने के लिए एतार है.

एचआई ने किया अंडर-18 पुरुष और महिला टीमों का ऐलान

भोपाल, 07 मई, हॉकी इंडिया ने गुरुवार को ऑस्ट्रेलिया के खिलाफ 15 से 20 मई तक उद्धव दास मेहता (भाई जी) साई केंद्र में होने वाली हाई-इंटेंसिटी सीरीज के लिए 24 सदस्यों वाली भारतीय अंडर-18 पुरुष और महिला टीम की घोषणा कर दी है.

चार मैचों की यह सीरीज 29 मई से छह जून तक होने वाले पुरुष और महिला अंडर-18 एशिया कप काकामिगाहारा (जापान) 2026 के लिए टीमों की आखिरी तैयारियों का एक अहम हिस्सा है. हर टीम में आखिरी 24 खिलाड़ियों को एक हफ्ते बाद चुना गया. नेशनल कोलिंग कैंप के दौरान कड़े मूल्यांकन के बाद, जिसमें 42 खिलाड़ियों के शुरुआती ग्रुप को मैच फिटनेस और टैक्निकल अडैप्टेबिलिटी के आधार पर छोटा किया गया था.

फॉर्वरड केतन कुशवाहा को भारतीय अंडर-18 पुरुष टीम का



भारतीय अंडर-18 पुरुष टीम	
गोलकीपर :	सावन कुमार, आयुष रजक, विशाल बड़ा
डिफेंडर :	अश बहुता, आशीष तानी वृति, अरमान सोरेग, दीपकप्रकाश ठोप्पो, करण गौतम, करण धनुक
मिडफील्डर :	प्रेमवद सोय, राहुल यादव, वरिंदर सिंह, रोमित पाल, अर्जुनदीप सिंह, गुरसिमरनप्रीत सिंह, अशदीप सिंह, अवि मानिकपुरी, फॉरवर्ड : आकाश दीप, केतन कुशवाहा (कप्तान), शाहरुख अली, गाजी खान, प्रहलाद राजभर, सिद्धार्थ बेन, जयसन कुंडुलाना.
भारतीय अंडर-18 महिला टीम	
गोलकीपर :	महाक परिहार, हेरी, खिली कुमारी
डिफेंडर :	सुगम सांगा, नीलम टोपनी, रुबीना बक्सला, किरण एक्का, दिव्या यादव, सुलोक्नी
मिडफील्डर :	श्रुति कुमारी, दीपा, हर्षिता, रश्मीन कौर, लामिंगनबी अकोइजम, नैन्सी सरोहा, ठोंगम लेंगेनबी देवी, स्नेहा दावडे, फॉरवर्ड : नौशीर्ना नाज, खीटी कुजूर (कप्तान), प्रियंका मिंज, संदीपा कुमारी, नममी गीताथ्री, प्रिसेस प्रिया एक्का, पुष्पा मांझी.

कप्तान बनाया गया है, जबकि भारतीय अंडर-18 महिला टीम की खीटी कुजूर अगुवाई करेंगी.

पुरुष सब जूनियर टीम को पूर्व इंडियन हॉकी प्लेयर सरदार सिंह और रजनीश मिश्रा गाइड कर रहे हैं. आने वाले मैचों पर कमेंट करते हुए, सरदार सिंह ने कहा, 'कैप में एक प्रोडक्टिव हफ्ते के बाद, हमने उन 24 खिलाड़ियों की पहचान की है जिनके बारे में हमें लगता है कि वे इंटरनेशनल एक्सपोजर के लिए तैयार हैं. ऑस्ट्रेलिया के खिलाफ ये मैच सिर्फ प्रैक्टिस गेम नहीं हैं; ये हमारे मैच टेम्पारामेंट और टैक्निकल डिसिप्लिन का एक जरूरी टेस्ट हैं. केतन पिच पर एक नेचुरल लीडर हैं, और मैं यह देखने के लिए उत्सुक हूं कि जापान में अंडर-18 एशिया कप में जाने से पहले यह ग्रुप ऑस्ट्रेलियन स्टाइल की पेस और प्रेशर को कैसे हैंडल करता है. महिला टीम पूर्व भारतीय कप्तान रानी की मेंटरशिप में अपनी ट्रेनिंग जारी रखे हुए हैं.

पहला सीजन मशहूर वानखेड़े स्टेडियम में 1 से 13 जून तक होगा, पुरुष और महिला लीग एक साथ होंगी

टी20 मुंबई और पहली महिला लीग का शेड्यूल घोषित

मुंबई, 07 मई. मुंबई क्रिकेट एसोसिएशन (एमसीए) ने गुरुवार को घोषणा की कि टी 20 मुंबई लीग का चौथा सीजन और टी20 मुंबई महिला लीग का पहला सीजन 1 से 13 जून तक मशहूर वानखेड़े स्टेडियम में होगा. इसके साथ ही शहर में क्रिकेट के एक बड़े उत्सव की शुरुआत होगी. पुरुषों और महिलाओं की लीग एक साथ होंगी.

यह एमसीए के उस लक्ष्य की दिशा में एक बड़ा कदम है, जिसके तहत वह हर वर्ग के क्रिकेट टैलेंट को एक बड़ा मंच देना चाहता है. पुरुषों की लीग में



दुनिया के कुछ सबसे बड़े क्रिकेट सितारे और शहर के सबसे होनहार उभरते खिलाड़ी एक साथ नजर आएंगे. इनमें सूर्यकुमार यादव, श्रेयस अय्यर, अजिंक्य रहाणे, यशस्वी जायसवाल,

शिवम दुबे, सरफराज खान, शार्दूल ठाकुर, तुषार देशपांडे, आयुष म्हात्रे, अंगकेश रघुवंशी, मुशीर खान, स्यांश शेडगे और अभिज्ञान कुड्डू जैसे खिलाड़ी शामिल हैं. पहली महिला लीग में

भी घरेलू क्रिकेट की कुछ जानी-मानी खिलाड़ी और सबसे होनहार युवा खिलाड़ी नजर आएंगी. इनमें सायली सभरवे, साइमा ठाकुर, हुमैरा काजी, और टीनएज बैटिंग सेंसेशन इरा जाधव शामिल हैं. इरा जाधव नीलामी में सबसे महंगी बिकी थीं. इनके अलावा सानिका चालके और सिमरन शेख भी इस लीग का हिस्सा होंगी. सभी मैच स्टार स्पोर्ट्स पर लाइव दिखाए जाएंगे और जियो हॉटस्टार पर स्ट्रीम होंगे. इससे लीग की पहुंच काफी बढ़ जाएगी और पूरे देश के क्रिकेट प्रेमियों को रोमांचक क्रिकेट मुकाबले देखने का मौका मिलेगा.

एमसीए के प्रेसिडेंट अजिंक्य नाइक ने कहा, 'टी 20 मुंबई लीग ने मुंबई के क्रिकेट इकोसिस्टम को मजबूत करने और उभरते हुए खिलाड़ियों को इस खेल के कुछ सबसे बड़े नामों के साथ खेलने का मौका देने में लगातार एक अहम भूमिका निभाई है. वानखेड़े स्टेडियम में पुरुषों और महिलाओं, दोनों के टूर्नामेंट आयोजित करना, एमसीए की इस प्रतिबद्धता को दिखाता है कि वह टेलेंट को निखारने के लिए एक बड़ा और ज्यादा समावेशी मंच बनाना चाहता है. और मुंबई क्रिकेट को ज्यादा से ज्यादा लोगों तक पहुंचाना चाहता है.